


خلاصہ مصائب

قرآن حکیم



پانچواں پارہ

انجمن خدام القرآن سندھ، کراچی

خلاصہ مضمون قرآن

پانچواں پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿٤﴾ بِسْمِ اللَّهِ الرَّحْمَنِ الرَّحِيمِ ﴿٥﴾
 يُرِيدُ اللَّهُ لِيَسِينَ لَكُمْ وَيَهْدِيَكُمْ سُنَنَ الَّذِينَ مِنْ قَبْلِكُمْ وَيَتُوبَ عَلَيْكُمْ طَ
 وَاللَّهُ عَلِيهِ حَكِيمٌ ﴿٦﴾ (النساء : 26)

آیات: 26 تا 28

شریعت اللہ کی رحمت کا مظہر

ان آیات میں اللہ کی رحمت کے دو مظاہر بیان کیے گئے۔ ایک یہ کہ اس نے ایسی شریعت عطا فرمائی جس پر عمل سے معاشرہ کے ہر فرد کے مال، جان اور آبر و کو تحفظ حاصل ہوتا ہے۔ دوسرا یہ کہ اللہ نے ماضی کے واقعات کے بیان سے انسان کو اعتدال کی راہ پر چلنے کی روشن اور اس کے اچھے انعام سے آگاہ فرمایا۔ شریعت کے مقابلہ میں جو لوگ خواہشاتِ نفس کی پیروی کرتے ہیں وہ انسانوں کو شریعت سے دور ایسے راستہ کی طرف لے جانا چاہتے ہیں جس میں وققی لذت تو ہے لیکن اس سے دنیا کا اُن بھی برداد ہوتا ہے اور آخرت میں بھی دردناک عذاب کا سامنا کرنا پڑے گا۔ شریعت پر عمل کی صورت میں انسان کو ایسی سہولت حاصل ہوتی ہے جو گمراہ کن عقائد، بے جار سمات اور لغویات کے بوجھ سے انسان کو آزاد کر دیتی ہے۔

آیات: 29 تا 30

مال اور جان کی حرمت

ان آیات میں مال اور جان کی حرمت کا ذکر ہے۔ فرمایا کہ کسی کا مال ناقص طور پر نہ کھاؤ اور نہ عی ناقص کسی کی جان لو۔ جس نے ظلم و زیادتی سے یہ جرائم کیے اللہ اسے جہنم میں داخل کر کے رہے گا اور ایسا کرنا اللہ کے لیے کچھ مشکل نہیں۔

آیت: 31

بڑے گناہوں سے بچو، چھوٹے گناہ معاف کر دیے جائیں گے
 یہ آیت اللہ کی طرف سے بہت بڑی بشارت لیے ہوئے ہے۔ اس آیت میں خوشخبری دی گئی
 کہ انسان اگر بڑے بڑے گناہوں سے نپکے گا تو اللہ کا وعدہ ہے کہ وہ چھوٹے چھوٹے گناہ خود
 سے معاف فرمادے گا اور بڑے عزت والے مقام میں داخل فرمائے گا۔ مرجب خان قاضی نظام یا
 مخدود مذہبی تصور کے تحت انسان نوائل پر توجہ دیتا ہے لیکن فرانض سے غفلت بر ت رہا ہوتا
 ہے۔ عام برائیوں سے بچتا ہے لیکن حرام میں ملوث ہو جاتا ہے۔ کماٹا حرام سے ہے لیکن کھانا
 سنت طریقہ سے ہے۔ کویا مچھر چھانتا ہے اور پورے پورے اوٹ انگل جاتا ہے۔ قرآن کریم
 کئی بار بشارت دیتا ہے کہ فرانض پورے کرو، حرام سے بچو، چھوٹی خطا میں خود بخود معاف
 کر دی جائیں گی۔

آیت: 32

حدمت کرو

اس آیت میں یہ حقیقت بیان کی گئی کہ اللہ نے کسی کو ایک اعتبار سے فضیلت دی ہے اور
 دوسرے کو دوسرا سے۔ کسی کی خوبی دیکھ کر حسد نہیں کرنا چاہیے۔ البتہ اللہ سے ہر خیر و
 خوبی کا سوال کرنا چاہیے۔ قیامت کے روز نتیجہ لٹکے گا انسان کے عمل کے اعتبار سے۔ وہاں
 مرد یا عورت سے اُن کی جنس کے اعتبار سے کوئی احتیاط نہیں بردا جائے گا۔ جوز یادہ نیکیاں کرے
 گا وہ ہی اونچا مقام حاصل کرے گا۔

آیت: 33

حق دار کو حق دو

اس آیت میں ایک بار پھر وراثت کے احکامات پر عمل کرنے اور ہر وارث کو اُس کا طے شدہ حق ادا
 کرنے کی تلقین ہے۔ ورثاء کے علاوہ اگر کسی سے کوئی عہد کیا ہے تو اُسے بھی پورا کرنے کا حکم ہے۔

آیات : 34 تا 35

نیک بیوی اپنے شوہر کی تابع دار ہوتی ہے

ان آیات میں آگاہ کیا گیا کہ شوہر کو بیوی پر ایک درجہ فضیلت دے کر گھر کا سربراہ بنالیا گیا ہے کیونکہ کہ اس کی ذمہ داری ہے خاندان کے تمام اخراجات برداشت کرنا۔ نیک بیویاں اپنے شوہروں کی تابع دار ہوتی ہیں اور اللہ کی حفاظت کے سہارے شوہر کے مال، اولاد، بستر، راز اور آبرو کی حفاظت کرتی ہیں۔ اللہ کے رسول ﷺ سے پوچھا گیا عورتوں میں کون سی عورت اچھی ہوتی ہے؟ آپ ﷺ نے فرمایا :

”جو اپنے شوہر کو خوش کرے جب بھی وہ اس کی طرف دیکھے اور اس کا کہنا مانے جب بھی وہ کوئی حکم دے (جو خلاف شرع نہ ہو) اور اپنی جان اور مال سے ایسا کام نہ کرے جو شوہر کو بدرا لگے۔“ (نسائی)

البتہ اگر کوئی بیوی شوہر کی احاطت نہ کرے تو اسے سمجھا جائے۔ مجھے تو بستر سے علیحدہ کر دو پھر بھی اصلاح نہ ہو تو بلکل سر زنش کرو۔ اگر اب بھی بات نہ بنے تو شوہر اور بیوی دونوں کے خاندانوں سے ایک ایک حکم چن لیا جائے۔ یہ دونوں حکم صلح کرنے کی کوشش کریں۔ اگر نیت صاف ہوگی تو اللہ موافق تکمیل کی صورت پیدا فرمادے گا۔

آیات : 36 تا 40

اسلام کی معاشرتی تعلیمات کا خلاصہ

سورہ البقرۃ آیت 83 کے بعد اب ان آیات میں دوسری بار اسلام کی معاشرتی تعلیمات کا خلاصہ بیان کیا جا رہا ہے۔ ان تعلیمات کے مطابق :

- ۱- عبادت یعنی بندگی صرف اللہ کی کرو۔
- ۲- والدین، قرابت داروں، قبیلوں، متحابوں، پاؤسیوں، ساتھ بیٹھنے والوں، مسافروں، کنیزوں اور غلاموں کے ساتھ حسن سلوک کرو۔
- ۳- اللہ ایسے لوگوں کو پسند نہیں فرماتا جو خود کو کچھ سمجھتے ہیں اور اپنی بڑی ایساں کرتے ہیں۔

- ۷۔ سچنی ملت کرو۔ اللہ کی دی ہوئی نعمتیں انسان کے رہن بھن میں محسوس ہوئی چاہئیں۔
- ۷۔ انسان کا عمل اللہ کی رضا اور آخرت کے اجر کے لیے ہوا چاہیے۔ دکھاو اس بات کا مظہر ہے کہ انسان اللہ اور آخرت پر ایمان نہیں رکھتا اور دنیا والوں ہی سے عمل کی تحسین کا طلب گار ہے۔ اللہ کی شانِ رحمت کا مظہر ہے کہ اُس نے دنیا میں نیکی کی تعلیمات عطا فرمائیں اور روزِ قیامت نہ صرف نیکی کا اجر دے گا بلکہ اپنی طرف سے مزید انعامات سے بھی نوازے گا۔

آیات : 41 تا 42

اللہ کے رسول ﷺ کی اپنی امت کے خلاف گواہی

ان آیات میں لرزہ وینے والاصحون بیان ہوا ہے۔ روزِ قیامت ہر امت پر اُس کے رسول بطور گواہ لائے جائیں گے اور نبی کریم ﷺ کو اپنی امت کے خلاف گواہ کے طور پر لاایا جائے گا۔ آپ ﷺ کوہی دیں گے کہ اے اللہ میں نے ان تک آپ کا دین پہنچا دیا تھا۔ اب ان کی ذمہ داری ہے کہ عمل کیا یا نہیں؟ آپ ﷺ کو اپنی امت سے انتہائی محبت تھی لہذا ایک بار جب یہ آیت آپ ﷺ کے سامنے تلاوت کی گئی تو آپ ﷺ کی آنکھیں اشک بار ہو گئیں۔ آیت 42 میں فرمایا کہ جن لوگوں نے اللہ کے رسول ﷺ کی رسالت کا انکار کیا یا آپ ﷺ کی نافرمانی کی، روزِ قیامت احساسِ ندامت سے وہ چاہیں گے کہ زمینِ آن کے بر امداد کردی جائے اور وہ اُس میں دُن ہو جائیں لیکن انہیں اپنے کیے کا وباں چکھنا ہو گا۔

آیت: 43

شراب کی حرمت کے حوالے سے دوسری حکم

سورۃ البقرۃ آیت 219 میں یہ مضمون آیا تھا کہ شراب میں گناہ بھی ہے اور فائدہ بھی۔ گناہ زیادہ ہے اور فائدہ کم۔ اب اس آیت میں فرمایا کہ جب شراب نوشی کی وجہ سے تم نشم کی حالت میں ہو تو نماز کے قریب مت جاؤ۔ نماز اُس وقت پڑھو جبکہ تم پورے ہوش و حواس میں ہو اور جانتے ہو کہ تم نماز میں کیا پڑھ رہے ہو؟ اس آیت میں مزید حکم دیا گیا کہ ناپاکی کی حالت میں

نماز پر ہنا یا مسجد میں جانا منع ہے۔ اگر پانی وستیاب نہ ہو تو فضو اور غسل کے تمام مقام کے طور پر پاک مٹی سے تمیم کرو۔ تمیم کے دوار کان ہیں یعنی چہرے اور ہاتھوں کا پاک مٹی سے مسح کرنا۔

آیات: 47

یہود کی چند گھٹیا حرکات

ان آیات میں یہود کی چند گھٹیا حرکات کا بیان ہے۔ وہ جان بوجھ کر ہدایت کو چھوڑ کر گرفتہ کے طلب گار ہوئے اور اللہ کے رسول ﷺ کی شان میں نازیبا کلمات کہنے کا جرم کرتے رہے۔ سَمِعْنَا وَأَطَعْنَا (ہم نے سنا اور مان لیا) کے بجائے سَمِعْنَا وَغَصِّيْنَا (ہم نے سنا اور نہیں مانا)، اُنْظُرْ کا (ہم پر نظر عنایت کیجئے) کے بجائے رَاعِيْنَا (ہمارے چہرے والے ہے) اور وَاسْمَعْ (اور سنئے) کے ساتھ غَيْرِ مُسْمَعْ (نه سننے والے ہوتے ہوئے) کہہ کر اپنے بال میں کی خباثت کا اظہار کرتے تھے۔ یہود کو خبردار کیا گیا کہ تمہاری خبر اسی میں ہے کہ قرآن مجید پر ایمان لے آؤ قبل اس کے کہ ہم تمہاری صورتیں مسخ کر کے ان کا رخ پھیر دیں یا تم پر اس طرح لعنت کریں جسے ان لوگوں پر لعنت کی تھی جنہوں نے سبت کے قانون کی خلاف ورزی کی تھی۔

(سبت والوں کی واسitan سورہ اعراف کی آیات ۱۶۳ ۱۶۶ میں بیان کی گئی ہے۔)

آیت: 48

شرک ناقابل معافی جرم ہے

اس آیت میں وعید سنائی گئی کہ اللہ شرک کے جرم کو معاف نہیں فرمائے گا۔ اس کے علاوہ جس گناہ کو چاہیے گا معاف فرمادے گا۔ اللہ اپنی ذات، صفات اور حقوق کے اعتبار سے یکتا ہے۔ اس کے ساتھ کسی کو بد کر دینا بہت بڑا ظلم ہے جس کی بغیر توبہ کے معافی ناممکن ہے۔ ضروری ہے کہ شرک کی حقیقت اور اس کی اقسام کو سمجھا جائے تاکہ اس گناہ سے بچنے کی کوشش کی جاسکے۔ اس حوالے سے ”حقیقت و اقسام شرک“ کے موضوع پر ڈاکٹر احمد صاحب کے بیان کی ساعت یا تحریر کا مطالعہ مفید رہے گا۔

آیات: 49 55

یہود کے مذید جرائم

ان آیات میں یہود کے مذید جرائم کو بے خاکب کیا گیا ہے۔ وہ اپنی پاکیزگی کا ذہنڈو را پیشئے ہیں، اللہ کی طرف جھوٹی باتیں منسوب کرتے ہیں، مسلمانوں کے مقابلہ میں مشرکین کے عقائد کو برحق قرار دیتے ہیں اور مسلمانوں پر ہونے والی فعمتوں پر حسد کرتے ہیں۔ اللہ نے یہود کو یاد دہائی کرائی کہ جس طرح تم حضرت ابراہیمؑ کی آل میں سے ہو، اسی طرح حضرت محمد ﷺ بھی ان عی کی آل میں سے ہیں۔ اللہ اکثر نے آل ابراہیمؑ میں سے پہلے تم پر نعمتیں نازل فرمائیں اور اب بھی آل ابراہیمؑ ہی میں سے حضرت محمد ﷺ اور ان کے ساتھیوں پر عنایات ہو رہی ہیں۔ البتہ آل ابراہیمؑ میں سے جو لوگ اللہ کی فعمتوں کی قدر کریں گے اللہ انہیں اپنے فضل سے نوازے گا اور جو ماشکری کریں گے وہ جہنم کا ایندھن بنیں گے۔

آیت: 56

جہنم میں جلی ہوئی کھال کوئی کھال سے بدل دیا جائے گا

یہ آیت جہنم کے عذاب کے لرزادیے والے بیان پر مشتمل ہے۔ اللہ کی آیات کا انکار کرنے والے جہنم میں اس طرح جلیں گے کہ ان کی جلی ہوئی کھال کوئی کھال سے بدل دیا جائے گا تاکہ وہ مسلسل آگ کی سوزش کا عذاب چکھتے رہیں۔ **أَللَّهُمَّ أَجِرْنَا مِنَ النَّارِ** (اے اللہ! میں دوزخ کے عذاب سے محفوظ فرم۔) آمین!

آیت: 57

اہل جنت کے لیے دائی نعمتیں اور گھنے سائے

اس آیت میں فرمایا کہ اہل جنت ہمیشہ ہمیشہ باغات اور زبردیں کی فعمتوں سے لف اندوز ہوں گے۔ وہاں ان کے لیے پاکیزہ جوڑے ہوں گے اور اللہ انہیں گھنے سائے عطا فرمائے گا۔ اللہ ہم سب کو جنت کی فعمتوں سے سرفراز فرمائے۔ آمین!

آیات: 58

اسلام کے سیاسی اصول

ان آیات میں اسلام کے سیاسی نظام کے چھ اصول بیان کیے گئے ہیں :

۱- ریاست میں تمام مناصب ایک اجتماعی امانت ہیں اور وہ اہل فراد کے حوالے کے جامیں عوام خلافت کے منصب کے لیے اہل فرد کے حق میں رائے دیں اور خلیفہ ماتحت مناصب پر اہل افراد کا تقرر کرے۔

۲- کسی بھی منصب پر فائز فرد، فیصلے عدل کے ساتھ کرے۔

۳- ریاست اس بات کی پابندیوں کی کہ سطح پر اللہ اور رسول ﷺ کی اطاعت کی جائے۔ اسی طرح ریاست کاظم ہوگا کہ اولو الامر یعنی صاحبان اختیار کی بھی اطاعت کی جائے۔ لبته صاحبان اختیار کی اطاعت میں ایک استثناء ہے جس کا ذکر آگے آ رہا ہے۔

۴- آیت 58 میں أطْبِعُوا (اطاعت کرو) کے الفاظ اللہ کے ساتھ آئے ہیں اور رسول ﷺ کے ساتھ آئے ہیں لیکن اولو الامر کے ساتھ نہیں آئے۔ یہ اس بات کی دلیل ہے کہ مطلق اور غیر مشروط اطاعت صرف اللہ اور رسول ﷺ کی ہے۔ اولو الامر کی اطاعت صرف اس صورت میں ہے کہ یہ اللہ اور رسول ﷺ کی اطاعت کے نتیجے ہو۔ ارشادِ نبوی ﷺ ہے :

لَا طَاغَةُ لِمَخلوقٍ فِي مَعْصِيَةِ الْخَالِقِ (ابوداؤ)

”مخلوقات میں سے کسی کی اطاعت جائز نہیں اگر اس سے خالق کی نافرمانی ہو۔“

۵- اولو الامر سے اختلاف کی صورت میں قرآن و مت سے رہنمائی کے حصول کا حکم دیا گیا ہے۔

۶- اولی الامر مِنْكُمْ کے الفاظ واضح کرتے ہیں کہ اولو الامر کا مسلمانوں میں سے ہوا لازم ہے۔

آیات: 60

اطاعت رسول ﷺ سے گریز منافقت کا مظہر ہے

ان آیات میں منافقین کی اطاعت رسول سے گریز کی مجرمانہ روشن بیان کی گئی۔ وہ اپنے

تازعات کے فیصلے اللہ کے رسول ﷺ سے کرانے کے بجائے یہود سے کراتے تھے۔ وہ جانتے تھے کہ یہود کی عدالتوں سے دے دلا کر میں پسند فیصلے حاصل کیے جاسکتے ہیں۔ جب ان سے کہا جاتا ہے کہ آنحضرت قرآن کی طرف اور اللہ کے رسول ﷺ کی طرف تو وہ اللہ کے رسول ﷺ کی طرف آنے سے صاف منع کر دیتے ہیں۔ البتہ جب کوئی مصیبت آتی ہے تو پھر اللہ کے رسول ﷺ کے پاس آ کر اپنے ملخص ہونے کی یقین و ہمایاں کراتے ہیں۔ اللہ جانتا ہے کہ ان کے باطن میں کیا ہے؟ اللہ کے رسول ﷺ کو وصیت کی گئی کہ انہیں زیادہ اہمیت نہ دیں اور انہیں فیصلہ کن انداز میں نصیحت کریں تاکہ یہ منافقانہ روشن رک کر کے کسی ایک طرف یکسو ہو جائیں۔ موجودہ دور میں انکار سنت کے قند کی گمراہی بھی یہی ہے کہ وہ قرآن سے رہنمائی لینے کو تیار ہیں لیکن سنت رسول ﷺ کو محبت تسلیم کرنے پر آمادہ نہیں۔

آیات: 64 تا 68

اطاعتِ رسول ﷺ کی اہمیت

یہ آیات اطاعتِ رسول ﷺ کے موضوع پر انتہائی تاکیدی اسلوب رکھتی ہیں۔ فرمایا کہ ہم نے ہر رسول کو بھیجا ہی اس لیے ہے کہ تاکہ اس کی اطاعت کی جائے۔ اگر منافقین سے غلطی ہو گئی تھی تو اللہ سے معافی مانگتے، آپ ﷺ کے پاس آتے اور آپ ﷺ بھی ان کے حق میں اللہ سے دعاۓ استغفار کرتے تو وہ ضرور اللہ کو بخشنے اور حرم کرنے والا پاتے۔ اس کے بعد اللہ نے اپنی قسم کھا کر فرمایا کہ کوئی شخص مومن نہیں ہو سکتا جب تک وہ اپنے نزاٹی معاملہ میں آپ ﷺ سے فیصلہ نہ کرائے اور آپ ﷺ کے کیے ہوئے فیصلہ پر دل میں بھی کوئی تنگی محسوس نہ کرے۔ ان آیات پر عمل کی اب یہ صورت ہے کہ با تابع دہ شرمندی عدالتیں فائم ہوں اور ہم اپنے تمام تازعات کا فیصلہ شریعت کی روشنی میں کرائیں۔ اس کے بغیر ہمارا ایمان معتبر نہیں ہے۔

آیات: 69 تا 70

اللہ کے انعام یا فتنہ بندے

ان آیات میں بشارت دی گئی کہ جو کوئی اللہ اور اس کے رسول ﷺ کی اطاعت کرے گا، اللہ

اُسے اپنے انعام یافتہ بندوں میں شامل فرمادے گا۔ اللہ کے انعام یافتہ بندے چار ہیں یعنی صالحین، شہداء، صدیقین اور انبیاء۔ اللہ کے راستہ پر چلنے والے نیک بندوں کا ابتدائی ورجم صالحین کا ہوتا ہے۔ ان میں ایسے لوگ ہن کے مزاج میں جوش اور حرکت ہو وہ دینِ حق کی تبلیغ اور غلبہ کے لیے سرگرمی سے محنت کرتے کرتے شہداء کا درجہ پالیتے ہیں۔ اسی طرح وہ لوگ ہن کا مزاج غور و فکر کرنے والا ہوتا ہے وہ اپنے من میں ڈوب کر زندگی کا سراغ حاصل کرنے کی کوشش کرتے ہیں اور زندگی اور کائنات کے حقائق پر غور کر کے معرفتِ حق کے حصول کی منزلیں طے کرتے ہیں۔ ایسے لوگ صدیقین کا مقام و مرتبہ پاتے ہیں۔ انبیاء کا درجہ سب سے بلند تھا۔ اللہ نے کبھی صدیقین میں سے کسی کو نبی کا مرتبہ عطا فرمایا اور کبھی شہداء میں سے۔ اللہ کے ان انعام یافتہ بندوں کی رفاقت انتہائی عمدہ ہوگی اور یہ اللہ کے خاص انعام کے طور پر حاصل ہوگی۔ اللہ ہمیں اپنی اور اپنے رسول ﷺ کی اطاعت کی توفیق اور پھر اپنے محبوب بندوں کی رفاقت نصیب فرمائے۔ آمین!

آیات: 71 قا 76

اللہ کی راہ میں جنگ سے فرار منافقانہ طرزِ عمل ہے

غزوہ احمد میں مسلمانوں کی شکست سے کفار کے حوصلے بہت بڑا ہے گئے تھے۔ کئی قبلیے مسلمانوں کے خلاف جاریت کی منصوبہ بندی کر رہے تھے۔ آپ ﷺ کو جیسے ہی ایسے کسی منصوبے کی اطلاع ملتی آپ صحابہ کرامؐ کو اس منصوبے کے خلاف کارروائی کے لیے نکلنے کا حکم دیتے۔ ان آیات میں حکم دیا گیا کہ جب بھی اللہ کی راہ میں جنگ کا حکم ہفتوں الیک کہو۔ یہ منافقانہ طرزِ عمل ہے کہ اللہ کی راہ میں نکلنے میں ناخبر کی جائے۔ اگلے دستے کو شکست ہوتوا پنے محفوظ رہنے کی خوشی منائی جائے اور اگر اسے فتح ہو تو مالی غنیمت سے محرومی کا نغمہ منایا جائے۔ جو بھی اللہ کی رضا اور آخرت کے اجر کا طلب گارہے جان لے کہ اللہ کی راہ میں نکل کر ہی یہ رضا حاصل ہو سکتی ہے۔ اس وقت تکہ میں کئی مسلمان مرد، خواتین اور بچے مشرکین کے ظلم و ستم کا شکار ہیں۔ ان کی مدد کے لیے اللہ کی راہ میں جنگ کرنا لازم ہے۔ کافر شیطان کی خاطر لڑ رہے ہیں اور مسلمان اللہ

کے لیے مسلمان جمع خاطر کھیں کہ شیطان کے شکر آخونا کام ہو کر ہیں گے۔

آیت: 77

صبرِ محض کا حکم

مکی دور میں نبی اکرم ﷺ کو وحیِ رُغْفَنی کے ذریعہ حکم دیا گیا کہ مسلمان کفار کے طرزِ وتشدود کے جواب میں کسی رُعَمَ عمل کا مظاہرہ نہ کریں۔ اپنے موتف پر ڈالے رہیں اور بہائی کا جواب اچھائی سے دیں تاکہ وہ ممن پر اس اعلیٰ اخلاقی طرزِ عمل کے اثرات ہوں۔ اب مدینی دور میں اس آیت میں مذکورہ حکم کا ذکر کیا جا رہا ہے۔ اس سے یہ نکتہ بھی ظاہر ہوا کہ نبی اکرم ﷺ پر قرآن کے علاوہ بھی وحی نازل ہوتی تھی۔ لہذا قرآن کے ساتھ احادیث مبارکہ بھی جنت کا درجہ رکھتی ہیں۔ یہ ہے فتنہ اُنکارِ حدیث کی نظری۔

اس آیت میں منافقین کی بُرُوزی کو بھی نمایاں کیا گیا۔ جب مدینی دور میں قتال فرض ہوا تو منافقین اس سے گریز کرنے لگے۔ فرمایا کہ دنیا کی زندگی بہر حال مختصر ہے۔ موت تو بستر پر بھی آئی ہے۔ بہتر ہے آخرت کے عمدہ انجام کے حصول کے لیے اللہ کی راہ میں لڑ کر شہادت کے حصول کی کوشش کی جائے۔

آیات: 78

موت کا وقت طے شدہ ہے

ان آیات میں فرمایا کہ انسان اپنی حفاظت کا کتنا ہی سامان کر لے موت اپنے وقت پر آ کر رہے گی۔ منافقین موت سے ڈرتے ہیں اور قتال نی سہیل اللہ کی پکار پر بیک نہیں کہتے۔ اس بُرُوزی کی وجہ سے جب انہیں ذلت و رسولی کا سامنا ہوتا ہے تو غصہ کا اظہار نبی اکرم ﷺ پر کرتے ہیں۔ ہر آفت کو معاذ اللہ نبی ﷺ کی طرف منسوب کرتے ہیں۔ فرمایا کہ فتحت اللہ کی طرف سے ہوتی ہے اور آفات تمہارے گناہوں کی وجہ سے آتی ہیں۔ حضرت محمد ﷺ اللہ کے رسول یعنی برگزیدہ ہستی ہیں اور کسی کی گستاخیاں ان کی عظمت کو متاثر نہیں کر سکتیں۔

آیات : 81 تا 84

رسول ﷺ کی اطاعت ہی اللہ کی اطاعت ہے

ان آیات میں یہ اہم حقیقت بیان کی گئی کہ اللہ کی اطاعت ہوتی ہے اللہ کے رسول ﷺ کی اطاعت کے ذریعہ۔ اللہ کے تمام احکامات انسانوں تک رسول اللہ ﷺ کے ذریعہ ہی پہنچ ہیں۔ جو آپ ﷺ کی اطاعت نہیں کرتا وہ دراصل اللہ کی بھی اطاعت نہیں کرتا۔ منافقین اللہ کے رسول ﷺ کے سامنے تو اطاعت کرنے کا وصہ کرتے ہیں لیکن بعد میں طرزِ عمل بر عکس اختیار کرتے ہیں۔ اللہ تعالیٰ ان کی تمام باتوں اور حرکات کو محفوظ کر رہا ہے۔ عنقریب وہ اپنی اس روشن کاہر ابدالہ پا کر رہیں گے۔

آیت : 82

منافقت کا علاج مذکور قرآن میں ہے

اس آیت میں منافقین کو قرآن حکیم پر غور فکر کی دعوت دی گئی ہے۔ قرآن جتنا جتنا انسان کے اندر آرتا ہے یہ انسان کے باطن کو ایمان سے منور کر دیتا ہے۔ اگر قرآن اللہ کا کلام نہ ہوتا تو ضرور اس کے مضامین میں تضاد ہوتا۔ انسان کی سوچ میں تبدیلی اور ارتقاء ہوتا رہتا ہے۔ اس ارتقاء اور سوچ کی تبدیلی کی وجہ سے اس کی لکھی ہوئی تحریروں میں وقت کے ساتھ ساتھ تضاد سامنے آتا رہتا ہے۔ اللہ کا علم ہمیشہ سے علم کامل ہے جس میں کسی ارتقاء کا تصور رکھنا کفر ہے۔ لہذا اللہ کا کلام جواز ل تو تقریباً 23 برس میں ہوا ہے لیکن ہر قسم کے تضاد سے پاک ہے۔

آیات : 83 تا 84

بغیر تحقیق کے خبر آگے نہ بڑھاؤ

ان آیات میں منافقین کا انواعیں پھیلانے کا جرم بیان کیا گیا ہے۔ انہیں جو خبر ملتی ہے اسے بلا تحقیق آگے پھیلانا شروع کر دیتے ہیں۔ مناسب ہوتا کہ ملنے والی خبر نبی اکرم ﷺ اور

صاحبین اختیار تک پہنچائی جاتی تا کہ وہ تحقیق کر کے اُس کی تصدیق یا تردید کرتے۔ جذباتی اسلوب اختیار کرتے ہوئے نبی اکرم ﷺ کو حکم دیا گیا کہ کوئی آپ ﷺ کا ساتھ دے یا نہ دے آپ ﷺ تو اللہ کی راہ میں جنگ کیجئے۔ یہ دراصل منافقین کی برداشتی پر اللہ کی طرف سے نہ مدت کا ایک اسلوب ہے۔ اہل ایمان کے جوشِ جہاد و قتال میں اس اسلوب سے اور اضافہ ہوا۔

آیات : 85 تا 87

اچھی دعوت صدقہ جاریہ اور بُری دعوت گناہ جاریہ ہے
ان آیات میں یہ حقیقت بیان کی گئی کہ جو نیکی کی طرف بلائے گاؤسے نیکی کرنے والے کے برادر اجر ملے گا اور جو بُرانی کی طرف دعوت دے گاؤسے بُرانی کرنے والے کے برادر سزا ملے گی۔ اللہ ہمیں خیر کی دعوت عام کرنے کی توفیق عطا فرمائے۔ آمین!

آیات : 88 تا 91

منافقین کا ہجرت سے گریز

نبی اکرم ﷺ کی مدینہ آمد کے بعد مختلف قبائل میں موجود تمام مسلمانوں کو حکم دیا گیا کہ وہ ہجرت کر کے مدینہ آجائیں تا کہ مسلمانوں کی افرادی قوت میں اضافہ ہو۔ اپنا گھر، جانکرو، کار و بار اور رشتہ دار چھوڑ کر نقل مقامی کرنا بڑے ہمت کے کاموں میں سے ہے۔ منافقین ایسا کرنے کے لیے تیار نہیں تھے۔ ان آیات میں مسلمانوں کو حکم دیا گیا کہ جو مسلمان ہجرت کے لیے تیار نہ ہوں وہ منافق ہیں۔ ان کا کوئی لحاظ نہ رکھو اور کافروں کی طرح ان کے خلاف بھی جنگ کرو۔ البتہ اگر اس طرح کے منافقین کا تعلق کسی ایسی قوم سے ہو جس سے تمہارا معاهدہ ہے تو پھر معاهدہ کا پاس کرو۔ اگر کوئی ان میں سے کوئی خود ہی آکر مجبوری کا اظہار کرے اور امان طلب کرے تو اسے امان دیں اور پھر دی گئی امان کا خیال رکھو۔ البتہ اگر کوئی منافق امان لے کر اسلام دشمن سرگرمی میں ملوث ہو تو پھر موقع ملتے ہی اسے بھر پور سزا دو۔

آیت: 92

قتلِ خطا کا کنارہ

اگر کوئی مسلمان غلطی سے کسی مسلمان کو قتل کر دے تو اس کے کفارہ کی صورت یہ ہو گی :

- ایک مسلمان غلام کو آز ادا کرنا اور مقتول کے ورثا کو خون بہاں ادا کرنا۔
- ii - مقتول مسلمان ہو لیکن اس کا تعلق کسی دشمن قوم سے ہو تو صرف مسلمان غلام کو آز ادا کرنا۔
- iii - اگر مقتول کی قوم سے معافیہ ہو تو پھر ورثا کو خون بہاں دینا اور مسلمان غلام آز ادا کرنا۔
- v - اگر مذکورہ ملا کفارہ ادا کرنے کی مالی حیثیت نہ ہو تو مسلسل مجبینوں کے روزے رکھنا۔

آیت: 93

قتلِ حق کا و بال

اس آیت میں فرمایا کہ جو کسی مسلمان کو جان بوجھ کرنا حق قتل کرے اور بغیر تو پہ کیے مر جائے تو وہ ہمیشہ ہمیشہ جہنم میں رہے گا۔ اللہ اس پر اراضی ہوا۔ اس پر اللہ نے پھٹکا رازل کی اور اس کے لیے بہت بڑا اعذاب تیار کر رکھا ہے۔

آیت: 94

محض زبان سے اقرار انسان کو مسلمان بنادیتا ہے

اس آیت میں یہ ہدایت دی گئی کہ اگر کوئی شخص زبان سے اپنے مسلمان ہونے کا اظہار کرے اور کسی کفر یہ عقیدہ کو زبان پر نہ لائے تو اسے مسلمان سمجھنا چاہیے اور اس کے مسلمان ہونے پر شبہ نہیں کرنا چاہیے۔ باطنی کیفیات اللہ جانتا ہے اور اس کا فیصلہ روزِ قیامت ہو گا۔

آیات: 95 تا 96

اللہ کی راہ میں نکلنے کی فضیلت

ان آیات میں فرمایا کہ جو لوگ اللہ کی راہ میں مال و جان سے جہاد کے لیے نکلتے ہیں وہ درجات

کے اقوال سے فضیلت رکھتے ہیں اُن پر جو بلاعذر گھر میں ہی رہتے ہیں۔ اللہ اپنی راہ میں
قریبانیاں دینے والوں کوشانہ دار اجر عطا فرمائے گا۔ لبّتہ اگر نکلنے کا حکم عام ہو تو پھر بلاعذر گھر
بیٹھے رہنے والے گناہ گار ہوں گے۔

آیات: 100 تا 97

اللہ کی راہ میں بھرت کی اہمیت و فضیلت

ان آیات میں اللہ کی راہ میں بھرت کی اہمیت و فضیلت بیان ہوئی۔ جو لوگ بلاعذر اللہ کی راہ
میں بھرت نہیں کرتے، موت کے وقت فرشتے انہیں ملامت کرتے ہیں اور جہنم میں داخل
ہونے کی عید سنتے ہیں۔ اللہ کی راہ میں بھرت کرنے والوں کو بشارت دی گئی کہ اُن کے
لیے اللہ نے زمین میں بڑی وسعت اور نعمتیں رکھی ہیں :

جَدَّاتٌ هُنْ مُؤْمِنُوْكُمْ تُوْ فَضَا تَنَكُّنْ نُهْيَنُ هُنْ

أَلَّا مَرِدِ خَدَا ! مَلِكِ خَدَا تَنَكُّنْ نُهْيَنُ هُنْ

بھرت کے لیے گھر سے نکلنے کے ساتھ ہی انسان اللہ کی طرف سے اجر عظیم کا حق دار ہو جاتا
ہے خواہ اُسے راستے ہی میں موت کا سامنا کرنا پڑے۔

آیت: 101

قصر نماز کا حکم

اس آیت میں دورانِ سفر نماز میں قصر کرنے کا حکم ہے۔ بظاہر یہ حکم اُس سفر کے دوران ہے جو
جنگ کے لیے ہو اور جس میں دشمن سے خطرہ محسوس ہو۔ لبّتہ اللہ کے رسول ﷺ کی سنت ہے کہ
آپ ﷺ نے ہر سفر کے دوران جس کی ایک معینہ مسافت ہو، نماز میں قصر کی سہولت اختیار کی۔

آیت: 102

صلوة الخوف کا حکم

نبی اکرم ﷺ کے ساتھ جنگ کی خاطر سفر کے دوران ہر صحابیؓ کی خواہش ہوتی تھی کہ وہ

آپ ﷺ کی نماۃت میں نماز ادا کرے۔ اس آیت میں اس کا طریقہ یہ بتایا گیا کہ ساتھیوں کی نصف تعداد آپ ﷺ کے ساتھ نماز میں شریک ہو۔ آپ ﷺ آوھی نماز کے بعد تشریف فرمائیں اور وہ ساتھی اپنی نماز مکمل کر کے چلے جائیں۔ اب باقی ساتھی آپ ﷺ کے ساتھ نماز میں ایسے شریک ہوں جیسے تاخیر سے آنے والے شریک ہوتے ہیں۔ آپ ﷺ بقیہ نماز مکمل کر کے سلام پھیر دیں اور یہ ساتھی بعد میں اپنی نماز مکمل کر لیں۔ نماز کے دوران اپنے اسمحہ اور سامانِ دفاع کو ساتھ رکھیں تاکہ کفار کوئی جاریت نہ کر سکیں۔

آیت: 103

نماز پابندی وقت کے ساتھ فرض ہے

اس آیت میں پابندی وقت کے ساتھ نماز کی فرضیت کا حکم ہے۔ مزید یہ ہدایت بھی ہے کہ نماز کی حکمت ہے اللہ کا ذکر لیکن نماز کے بعد بھی ہر حال میں اللہ کو یاد رکھنا ضروری ہے۔

آیت: 104

مسلمان اور کافر کے عمل کا فرق

اس آیت میں مسلمانوں کو ترغیب دی گئی کہ کیسے یہ مشکل حالات ہوں، کفار کا مقابلہ اور تعاقب کرنے میں مستعدی دکھاؤ۔ کفار باطل کے لیے مال و جان کی قربانیاں دے رہے ہیں حالانکہ انہیں آخرت میں کسی خیر کی امید نہیں۔ اس کے برعکس مسلمان اگر اللہ کی راہ میں قربانیاں دیں گے تو انہیں روز قیامت اللہ کی طرف سے بڑے اجر و ثواب کی امید ہے۔

آیات: 105 تا 112

خیانت کرنے والے کی حمایت مت کرو خواہ وہ مسلمان ہی کیوں نہ ہو

ان آیات کے پس منظر میں ایک واقعہ ہے۔ ایک منافق نے چوری کا جرم کیا لیکن الزام ایک یہودی پر لگادیا۔ نبی اکرم ﷺ اور صحابہ کرام منافق کی باتوں سے متذمّر ہو کر اُسے چاہجھنے لگے۔ اللہ نے وجہ کے ذریعہ حقیقتِ حال سے آگاہ فرمادیا۔ نبی اکرم ﷺ اور صحابہ کرام کو

اس طرح کے جھوٹے اور خیانت کرنے والے عناصر کی حمایت کرنے سے منع فرمایا۔ ایسے لوگوں کو شدید و عیید سنائی جو جرم کرنے کے بعد الزام کسی اور کے سردار دیتے ہیں۔ ان آیات کا پیغام یہ ہے کہ ہر صورت میں عدل کرنا چاہیے خواہ اس کا فائدہ کسی کافر کو ہی کیوں نہ پہنچ۔

آیت: 113

نبی اکرم ﷺ پر اللہ کا فضل

اس آیت میں نبی اکرم ﷺ پر اللہ کی عظیم عنایات کا بیان ہے۔ آپ ﷺ کو منافقین چوب زبانی کے ذریعہ غلط فیصلہ کی طرف لے جانا چاہتے تھے لیکن اللہ نے وحی کے ذریعہ آپ ﷺ کو حقیقتِ حال سے آگاہ فرمادیا۔ اللہ نے آپ ﷺ کو کتاب و حکمت کے خزانے دیے اور وہ کچھ سکھایا جو آپ ﷺ میں جانتے تھے۔ بلاشبہ آپ ﷺ پر اللہ کا فضل بہت ہی بڑا ہے۔

آیت: 114

نجومی کی پسندیدہ صورت

نجومی یعنی کسی اجتماعیت کے بارے میں خفیہ مشورہ و تبصرہ پسندیدہ عمل نہیں ہے۔ سورہ مجادلہ آیت 8 میں اس سے منع کیا گیا ہے۔ اس آیت میں نجومی کی پسندیدہ صورت یہ بتائی گئی کہ تہائی میں کسی کو اللہ کی راہ میں صدقہ کرنے کی ترغیب دینا، کسی نیکی کی طرف مائل کرنا یا باہم اختلافات کو ختم کرنے کی کوشش کرنا۔ جو کوئی ان نیک مقاصد کے لیے اور اللہ کی رضا کی خاطر ایسا کرے گا تو عنقریب اللہ اسے شاندار بدله عطا فرمائے گا۔

آیت: 115

اجماع امت کے لیے قرآن سے دلیل

شریعت کے مأخذ چار ہیں۔ سب سے پہلے قرآن کریم، پھر حدیث نبوی ﷺ، پھر اجماع امت اور آخر میں قیاس۔ یہ آیت اجماع امت کے مأخذ شریعت ہونے کے لیے دلیل قرآنی فرماہم کرتی ہے۔ اجماع امت کو اس آیت میں ”بَيْلِ الْمُؤْمِنِينَ“، یعنی مومنوں کا راستہ کہا گیا

ہے۔ فرمایا کہ جو کوئی مومنوں کے راستے کو چھوڑ کر یعنی مومنوں کے متفقہ فحصلے کو رد کر کے کوئی الگ روشن اختیار کرے تو وہ دراصل نبی کریم ﷺ کی امت میں انتشار پیدا کرنے کا جرم ہو گا۔ یہ درحقیقت اللہ کے رسول ﷺ سے دشمنی کی صورت ہے کہ ان کی امت میں پھوٹ ڈل دی جائے۔ ایسا کرنے والے کو اللہ تعالیٰ جہنم رسید کرے گا۔

آیت: 116

شرک کا جرم معاف نہیں کیا جائے گا

اس سورہ مبارکہ کی آیت 48 کی طرح، اس آیت میں بھی یہ اعلان وہ رایا گیا کہ اللہ تعالیٰ شرک کو معاف نہیں کرے گا، اس کے علاوہ جس گناہ کو چاہے گا معاف فرمادے گا۔ شرک کرنے والا درحقیقت بہت دور کی گمراہی میں بنتا ہو جاتا ہے۔ اللہ ہمیں شرک کی حقیقت اور اس کی مختلف صورتوں کو سمجھنے اور ان سے بچنے کی توفیق عطا فرمائے۔ آمین! شرک کے علاوہ دیگر گناہوں کے لیے بھی کھلی چھٹی نہیں بلکہ اللہ جس گناہ کو چاہے گا معاف فرمادے گا۔ البتہ بچی توبہ سے شرک سمیت تمام ہڑے گناہ بھی معاف کر دیے جائیں گے۔

آیات: 117-122

شیطان کے ناپاک عزائم

ان آیات میں فرمایا کہ شرک دراصل شیطان کا سکھایا ہوا جرم عظیم ہے۔ اس نے اللہ کے سامنے اپنے ان عزم کا پختہ اظہار کیا تھا کہ میں تمام انسانوں کو گراہ کروں گا، انہیں اللہ کی بخشش کی جھوٹی امیدیں دلا کر گناہوں کی طرف مائل کروں گا، انہیں بتوں کے نام پر جانوروں کو قربان کرنے کی ترغیب دوں گا اور اللہ کی تخلیق کو بدلنے کی پٹی پر حاویں گا یعنی مردوں میں زنا نہ لباس اور اطور اپنانے کی خواہش اور عورتوں میں مردانہ وضع قطع اور روشن اختیار کرنے کی چاہت پیدا کروں گا۔ جس نے بھی شیطان کی راہ کی پیروی کی اس نے خسارہ کا سودا کیا۔ وہ اس جہنم میں گرے گا جہاں سے نکل نہ سکے گا۔ اس کے بر عکس جو لوگ شیطان

کی چالوں کو ناکام بناتے ہوئے ایمان اور اعمالِ صالح کی راہ اختیار کریں گے، اللہ انہیں
ہمیشہ ہمیشہ کی جنت کی نعمتیں عطا فرمائے گا۔

آیات : 123 تا 124

خوش کن خواہشات کام نہ آئیں گی

ان آیات میں عمل کے بجائے خوش کن خواہشات کے سہارے جنت کی امید رکھنے کی نظری کی
گئی۔ اہل کتاب کی خوش کن خواہشات یہ تھیں کہ ہم اللہ کے چیزیتے ہیں اور جنت صرف
ہمارے لیے ہے (ابقرۃ: ۱۱۰)۔ آج مسلمانوں کی بھی خام خیالی ہے کہ :

خوار ہیں بد کار ہیں ذوبے ہوئے ذلت میں ہیں

کچھ بھی ہیں مولا تیرے محبوب کی امت میں ہیں

روز قیامت نتائج، عمل کی بنیاد پر سامنے آئیں گے۔ برے عمل کا بر انتیجہ اور خلوص کے ساتھ
کیے گئے تیک عمل کا اچھا نتیجہ نہ لٹے گا۔ البتہ اللہ تیک بندوں کو ان کی خطاؤں کی سزا دنیاہی میں
بیماریوں یا نقصانات کی صورت میں دے دیتا ہے تا کہ آخرت میں وہ جہنم کی ہولناکی سے مکمل
طور پر محفوظ رہیں۔

آیات : 125 تا 126

بہترین روشن ملت ابراہیم کی پیروی ہے

ان آیات میں فرمایا کہ سب سے بہتر دین اُس کا ہے جو اپنا سر اللہ کے احکامات کے سامنے جھکا
دے اور حضرت ابراہیم کے راستے کی پیروی کرے جو اللہ کی بندگی میں بالکل یکسو تھے۔ یہی
 وجہ ہے کہ اللہ نے انہیں "خلیل اللہ" یعنی اپنا دوست ہونے کا مرتبہ عطا فرمایا تھا۔

آیات : 126 تا 130

خواتین کے حقوق

ان آیات میں ایک بار پھر خواتین کے حقوق بیان کیے گئے ہیں۔ یہ حقوق حسب ذیل ہیں :

۱۔ ایسی روشن مت اختیار کرو کہ تم یتیم لڑکوں سے محض اس لیے نکاح کر لو کہ انہیں مہر نہ دو کیوں کہ کوئی ان کی طرف سے پوچھنے والا نہیں ہے۔ ارشادِ بنو علی اللہ علیہ السلام ہے :

”اے اللہ میں لوگوں کو وضعیفوں کے حق سے بہت ڈراتا ہوں (کہ ان میں کوئا ہی ملت کرنا) ایک یتیم اور وہ مری عورت“۔ (نسائی)

۲۔ جو خاتون اپنے شوہر سے عدم توجیہ محسوس کرے وہ اپنے کچھ حقوق سے مستبردار ہو کر شوہر کو راضی کرنے کی کوشش کرے تاکہ گھر آباد رہے۔ البتہ مردوں کو بیویوں کے ساتھ حسن سلوک کی ترغیب وی گئی۔

۳۔ مردوں سے کہا گیا کہ تم با وجود خواہش کے بیویوں کے درمیان عدل نہیں کر سکتے۔ کسی کا حسن، اخلاق یا سلیقہ تمہیں زیادہ مائل کر سکتا ہے۔ اس کے باوجود اپنے تول میں آنے والے تمام امور میں یکسانیت اختیار کرو تاکہ کوئی بیوی بھی خود کو بے شوہروالی نہ سمجھے۔

۴۔ اگر میاں بیوی میں موتفقت نہ ہو پارہی تو پھر علیحدگی بہتر ہے۔ اللہ ان میں سے ہر اک کو اپنے فضل سے غنی کر دے گا۔

آیات : ۱۳۱ تا ۱۳۳

اللہ کا تقویٰ اختیار نہ کرنا کفر ہے

ان آیات میں فرمایا کہ اللہ نے اہل کتاب کو اور اب مسلمانوں کو حکم دیا ہے کہ اللہ کا تقویٰ اختیار کرو یعنی اس کی نافرمانی نہ کرو۔ ایسا نہ ہو کہ تم احکاماتِ شریعت پر مبنی آیات کی محض تلاوت علی کو کافی سمجھو اور اسے حصولِ ثواب و برکت کا ذریعہ بنالو۔ بلاشبہ یہ تلاوت باعثِ ثواب و برکت ہے لیکن اصلاً احکاماتِ شریعت اس لیے دیے گئے کہ ان پر عمل کرو اور انہیں ناذ کرو۔ اگر تم نے ایسا نہ کیا تو یہ کفر ہے اور جان لو اللہ تمہارے تقویٰ اور نیکیوں کا تھاج نہیں ہے۔ وہ چاہے تو تم سب کو ختم کر دے اور زمین پر کسی اور کو بسادے۔ ایسا کہ اللہ کے لیے کچھ بھی مشکل نہیں ہے۔

آیت: 134

طے کر لو دنیا کے طلب گار ہو یا آخرت کے

اس آیت میں فرمایا کہ وہ بڑا ہی نا سمجھ ہے جو صرف دنیا کا طلب گار ہے۔ اللہ تو دنیا و آخرت دونوں کی بھلا کیاں عطا کرنے پر قادر ہے :

تو یعنی ناداں چند گلیوں پر قباعت کر گیا
ورنہ گلشن میں علاج ہنگلی دام بھی ہے
اللہ سے دنیا و آخرت دونوں کی بھلا کیوں کا سوال کرنا چاہیے۔

آیت: 135

عدل کرو خواہ اپنوں کے خلاف ہی کیوں نہ ہو

اس آیت میں اہل ایمان کو حکم دیا گیا کہ عدل کے قائم کرنے والے بن کر کھڑے ہو جاؤ۔ یہی اللہ کی شانِ عدل کی کوہی ہے۔ عدل کرتے ہوئے یہ نہ دیکھو کہ اس کا نقصان کس کو پہنچ رہا ہے۔ کوئی قربت وار ہو یا غیر، پھر وہ غنی ہو یا فقیر، اللہ اُس کا زیادہ خیر خواہ ہے۔ تم اُسے فائدہ پہنچانے کے لیے عدل کے منافی روٹ اختیار نہ کرو۔ اگر تم نے یہ حرکت کی تو جان لو کہ اللہ تمہارے ہر عمل سے باخبر ہے۔ اس آیت کی رو سے معاشرے سے ظلم و زیادتی کو ختم کرنا اور ایک عادلانہ نظام کے قیام کے لیے جدوجہد کرنا پر ہر مسلمان پر لازم ہے۔

آیت: 136

ایمان حقيقی حاصل کرو

اس آیت میں ایسے مسلمانوں کو جو زبان سے ایمان کا اقرار کرتے ہیں، اللہ، اُس کے رسول ﷺ اور اللہ کی نازل کردہ تمام کتابوں پر ایمان حقيقی یعنی دل والا ایمان لانے کی دعوت دی جا رہی ہے۔ کلمہ طیبہ پڑھنے سے ہمیں تائونی ایمان حاصل ہوتا ہے۔ اللہ چاہتا ہے کہ ہمارا دل بھی نور ایمان سے منور ہو جائے۔ دل میں ایمان پیدا ہوتا ہے نیک لوگوں کی صحبت،

سلف صالحین کی سیرت کے مطالعہ، آیاتِ آفیٰ، آیاتِ نفسی اور آیاتِ ترآلی پر غور کرنے سے۔ بقولِ مولانا ذفر علی خان :

ایمان نہیں وہ جنس ہے، لے آئیں دکان فلسفہ سے
ڈھونڈے سے ملے گی عاقل کوئی قرآن کے سیپاروں میں

آیات : 137 - 138

ایمان اور کفر کے درمیان باطنی کشمکش

ان آیات میں یہ حقیقت بیان کی گئی کہ مسلمان کے باطن میں ایمان اور کفر کی ایک کشمکش ہمیشہ جاری رہتی ہے :

ایمان مجھے روکے ہے، جو کھینچے ہے مجھے کفر
کعبہ میرے پیچے ہے، کلیسا میرے آگے

البته جو لوگ اس کشمکش میں کفر کی طرف بڑھتے چلتے ہیں وہ بد نصیب منافق ہیں۔ اللہ
آن کو ہرگز نہ بخشنے گا اور وہ دن کا مذاب آن کا مقدر ہے۔

آیت : 139

کافروں سے دوستی کرنے والے منافق ہیں

اس آیت میں فرمایا کہ یہ منافق ہیں جو اہل ایمان کے بجائے کافروں سے دوستی کرتے ہیں۔ وہ
آن سے دوستی اس لیے کرتے ہیں تا کہ ان ظاہری شان و شوکت رکھنے والوں سے تعلقات تامم
کر کے عزت حاصل کریں۔ عزت دینے والا صرف اور صرف اللہ ہے۔ منافقین اللہ کو ناراض
کر کے اُس کے دشمنوں سے دوستی کر رہے ہیں۔ کیا اللہ کو ناراض کر کے عزت پا سکیں گے؟

آیت : 140

شعائرِ دین کی تو ہیں مت برداشت کرو

اس آیت میں سورہ انعام آیت 68 کے حوالے سے فرمایا گیا کہ یہ حکم پہلے دیا جا پکا ہے کہ اگر

کسی محفل میں اللہ کی آیات کا انکار کیا جا رہا ہو یا ان کا نداق اڑایا جا رہا ہو تو غیرتِ ایمانی کا
تھاضا ہے کہ اس محفل کا احتجاج بابیکاٹ کر دیا جائے۔ بتول جگر مراد آبادی :

تیرے عشق کی کرامت یہ نہیں تو اور کیا ہے؟
میرے پاس سے نہ گزراب بھی بے اوب زمانہ

جس مجلس میں کوئی گناہ ہو رہا ہو اسے روکنے کی کوشش کی جائے۔ اگر روکنا ممکن نہ ہو تو پھر
اظہار بر انصگی کرتے ہوئے وہاں سے اٹھ جانا چاہیے۔ جو ایسی مجلس میں بیٹھا رہے گا وہ بھی
آن مجلس والوں کی طرح ہو جائے گا۔ ایسا کرنے والا منافق ہے اور اللہ ان منافقوں کو
کافروں کے ساتھ جہنم میں ڈال دے گا۔

آیات : 141 ۱۴۳

منافقوں کی روشن

ان آیات میں منافقین کی حسب ذیل خصائص بیان کی گئیں :

- وہ بیک وقت کافروں اور مومنوں سے بنا کر رکھنا چاہتے ہیں تاکہ جہاں سے فائدہ حاصل
ہو سکے لیا جائے۔

۲- اپنی باتوں اور بے روح اعمال کے ذریعہ سے اللہ کو دھوکہ دینے کی کوشش کرتے ہیں۔

۳- وہ نماز نہیں پڑھتے مگر ہمارے جی کے ساتھ اور لوگوں کو دکھانے کے لیے۔

۷- نماز کے دوران اللہ کو یاد نہیں کرتے مگر بہت کم۔

۷- وہ صرف اپنی ذات اور اپنے مغادرات کے ساتھ مغلظ ہیں۔ نہ مسلمانوں کے خیر خواہ ہیں
اور نہ کافروں کے دوست ہیں۔

آیت : 144

مومنوں کے مقابلہ میں کافروں کو دوست مت بناؤ

اس آیت میں تاکیدی حکم دیا گیا کہ مومنوں کے مقابلہ میں کافروں کو دوست نہ بنایا جائے۔

جس نے یہ حرکت کی کویا اُس نے کھلم کھلا اللہ کے عذاب کو دعوت دی۔

آیات: 145 - 146

منافقین جہنم کے سب سے نچلے گزھے میں ہوں گے
 آیت 145 میں فرمایا گیا کہ منافقین کا انجام کفار سے بھی بدتر ہو گا اور وہ جہنم کے نچلے تین گزھے میں ہوں گے۔ بہتر ہے کہ توبہ کر لیں، اپنی روش کی اصلاح کر لیں، اللہ سے چھٹ جائیں اور اپنی اطاعت خالص اللہ کے لیے کر لیں۔ آیت 146 میں فرمایا ہے کہ اللہ کو تمہیں عذاب دے کر کیا ملے گا؟ بہتر ہے کہ تم اللہ پر خلوصِ دل سے ایمان لے آؤ اور اس کا شکر ادا کرو۔ تم اللہ کو بہترین قدر دان پاؤ گے۔

آیات: 147 - 148

مظلوم کی آہوں سے بچو!

ان آیات میں ہدایت دی گئی کہ اللہ برائیوں کی شہر اور چچے پسند نہیں فرماتا۔ اس سے ذہن پر اگنده اور برائی کی طرف مائل ہوتے ہیں۔ البتہ مظلوم، ظلم کی شکایت کر سکتا ہے اور ظالم کی یہ غبیث حرام میں داخل نہیں ہوگی۔ اللہ مظلوم کی آہوں کو سننے اور ظالم کے ظلم و ستم کو جاننے والا ہے۔ عنقریب مظلوم کی فریاد رہی ہوگی اور ظالم کو اپنے ظلم کی سزا مل کر ہے گی۔ البتہ اگر کوئی برائی پر درگزر کر کے نیکی کرے، پھر چاہے اُس کا اظہار کرے یا پوشیدہ رکھئے، دونوں صورتوں میں اللہ کو یہ عمل بہت پسند ہے۔ اللہ کا اپنا معاملہ تو یہ ہے کہ وہ ما فرمانوں کو سزا دینے پر قدرت رکھنے کے باوجود معااف فرمادتا ہے۔

آیات: 149 - 152

ایمان بالرسالت کے حوالے سے فتنوں کا بیان

ان آیات میں ایمان بالرسالت کے حوالے سے کئی فتنوں کو بے ناقاب کیا گیا:

۱۔ اہلِ کتاب کا دوئی تھا کہ وہ سوائے ایک یا دو رسولوں کے سب رسولوں پر ایمان رکھتے ہیں
 لہذا انہیں بھی مومن تسلیم کیا جائے۔

۱۰۔ منافقین اللہ اور رسول ﷺ کے درمیان اس طرح تفریق کرتے تھے کہ اللہ کے کلام یعنی قرآن کی طرف آنے کو تیار تھے لیکن اللہ کے رسول ﷺ کی اطاعت ان پر گرا تھی۔ یہ مضمون اس سورہ مبارکہ کی آیت ۶۱ میں بیان ہو چکا ہے۔ موجودہ دور میں اللہ اور اُس کے رسول ﷺ کے درمیان ایسی ہی تفریق منکر یعنی سنت کرتے ہیں۔ وہ رسول ﷺ کی اطاعت کو مطلق اور قیامت تک آنے والے تمام ادوار کے لیے مستقل مانتے کو تیار نہیں۔

۱۱۔ ایمان بالرسالت کے انکار کی ایک صورت ہندوستان میں اکبر بادشاہ کے زمانے میں دینِ الہی کی صورت میں سامنے آئی۔ طے کیا گیا کہ تمام مذاہب کے لوگ دینِ الہی میں شامل ہو جائیں اور یہ درحقیقت رسالتِ محمدی ﷺ کی نظر تھی۔ متحده وطنی قومیت کے فلسفہ میں بھی یہی گمراہی تھی کہ ہندوستان میں بننے والے سب ایک ہی قوم ہیں خواہ وہ مُحَمَّد رَسُولُ اللہِ ﷺ پر ایمان رکھتے ہوں یا نہیں۔ اقبال نے اس گمراہی کی نظر اس طرح کی :

اپنی ملت پر قیاس اقوام مغرب سے نہ کر
خاص ہے ترکیب میں قوم رسول ہاشمی
آن کی جمعیت کا ہے ملک و نسب پر انحصار
قوتِ مذہب سے منسلکم ہے جمعیت تری

۱۲۔ موجودہ دور میں وحدتِ ادیان یا بین المذاہب کافرنوں کے ذریعہ یہ گمراہی پھیلانی جاری ہے کہ تمام مذاہب برحق ہیں اور سب کا یکساں تقدس ہے۔ یہ مسلمانوں کا شخص ختم کرنے کی سازش ہے۔ صرف اور صرف دینِ اسلام برحق ہے کیونکہ اس کے مانے والے تمام رسولوں کو مانتے ہیں۔ کسی ایک رسول کا انکار بھی انسان کو کافر بنا دیتا ہے۔

ان تمام نعمتوں میں بتا لوگوں کے بارے میں فیصلہ نایا گیا کہ یہ لوگ پکے کافر ہیں اور اللہ نے ان کے لیے ذلت والا عذاب تیار کر رکھا ہے۔ حقیقی مومن صرف وہ لوگ ہیں جو تمام رسولوں کو مانتے ہیں اور اللہ کے ساتھ ساتھ اُس کے رسول ﷺ کی اطاعت کو بھی لازم سمجھتے ہیں۔ ایسے لوگوں کے لیے اللہ نے شاندار بدله تیار کر رکھا ہے۔

خواتین کے لیے جہاد فی سبیل اللہ کا اجر

عَنْ أَنَسٍ قَالَ: جَاءَ النِّسَاءُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ فَقُلْنَ: يَا رَسُولَ اللَّهِ ذَهَبَ الرِّجَالُ بِالْفَضْلِ بِالْجِهَادِ فِي سَبِيلِ اللَّهِ، أَفَمَا لَنَا عَمَلٌ نُدْرِكُ بِهِ عَمَلُ الْمُجَاهِدِينَ فِي سَبِيلِ اللَّهِ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ: مَهْنَةُ احْمَادِكُنَّ فِي بَيْتِهَا تُدْرِكُ عَمَلَ الْمُجَاهِدِينَ فِي سَبِيلِ اللَّهِ (بیہقی)

حضرت انسؓ سے روایت ہے کہ کچھ خواتین اللہ کے رسول ﷺ کے پاس آئیں اور عرض کیا کہ اے اللہ کے رسول ﷺ امر د جہاد فی سبیل اللہ میں شریک ہو کر فضیلت لے گئے۔ کیا ہمارے لیے کوئی ایسا عمل نہیں کہ ہمیں جہاد فی سبیل اللہ کرنے والوں کے برادر اجڑتک پہنچاوے؟ اللہ کے رسول ﷺ نے فرمایا ”تم میں سے کسی کا اپنے گھر پر رکنا (مجاہد کے گھر کی حفاظت کے لیے) تمہیں جہاد فی سبیل اللہ کرنے والوں کے برادر اجڑتک پہنچاوے گا۔“

خواتین کے لیے جنت کا راستہ

أَيَّمَا امْرَأَةٍ مَاتَتْ وَرَوْجُهَا عَنْهَا رَاضِ، دَخَلَتِ الْجَنَّةَ (ترمذی)
”جو خاتون اس حال میں وفات پائی کہ اس کا شوہر اس سے راضی تھا تو وہ جنت میں داخل ہو گئی۔“

إِذَا صَلَّتِ الْمُرْأَةُ خَمْسَهَا وَصَامَتْ شَهْرُهَا وَحَفِظَتْ فَرْجَهَا وَأَطَاعَتْ زَوْجَهَا قِيلَ لَهَا اذْخُلِي الْجَنَّةَ مِنْ أَيِّ أَبْوَابِ الْجَنَّةِ شَشْتَ (منhadhr)

”عورت جب پنچ وقتہ نماز پڑھے اور رمضان کے روزے رکھے اور پاک داں رہے اور (شری اور میں) اپنے شوہر کی فرمانبرداری کرے تو اس سے کہا جائے گا جس دروازے سے چاہے جنت میں داخل ہو جائے۔“